

سورۃ اعلیٰ کی ہے اور اس میں انیس آیتیں ہیں۔

شروع کرتا ہوں اللہ تعالیٰ کے نام سے جو بڑا مہربان  
نہایت رحم والا ہے۔

اپنے بہت ہی بلند اللہ کے نام کی پاکیزگی بیان کر۔ (۱)  
جس نے پیدا کیا اور صحیح سالم بنایا۔ (۲)  
اور جس نے (ٹھیک ٹھاک) اندازہ کیا اور پھر راہ  
دکھائی۔ (۳)  
اور جس نے تازہ گھاس پیدا کی۔ (۴)  
پھر اس نے اس کو (سکھا کر) سیاہ کوڑا کر دیا۔ (۵)  
ہم تجھے پڑھائیں گے پھر تو نہ بھولے گا۔ (۶)

بِسْمِ اللّٰهِ الرَّحْمٰنِ الرَّحِیْمِ

بِسْمِ اللّٰهِ الرَّحْمٰنِ الرَّحِیْمِ  
الَّذِیْ خَلَقَ قَسْوٰی  
وَ الَّذِیْ قَدَّرَ قَهْدٰی  
وَ الَّذِیْ اَنْحٰی الْمَرْعٰی  
فَجَعَلَهُ غُتًا اَحْوٰی  
سَقَمٰی لَكَ فَلَا تَمْنٰی

☆ رسول اللہ صلی اللہ علیہ وسلم یہ سورت اور سورۃ الغاشیہ عیدین اور جمعہ کی نماز میں پڑھا کرتے تھے۔ اسی طرح وتر  
کی پہلی رکعت میں سورۃ الاعلیٰ، دوسری میں سورۃ الکافرون اور تیسری میں سورۃ اخلاص پڑھتے تھے۔

حضرت معاذ بن جبلؓ کو جن سورتوں کے پڑھنے کی تلقین کی تھی، انمیں ایک یہ بھی تھی (صحاح میں یہ ساری تفصیل موجود ہے)  
(۱) یعنی ایسی چیزوں سے اللہ کی پاکیزگی جو اس کے لائق نہیں ہے۔ حدیث میں آتا ہے کہ نبی صلی اللہ علیہ وسلم اس کے  
جواب میں پڑھا کرتے تھے 'سُبْحَانَ رَبِّيَ الْاَعْلَى' (مسند أحمد ۱/۲۳۲، أبو داؤد، کتاب الصلوة، باب الدعاء فی  
الصلوة وقال الألبانی صحیح)

(۲) دیکھئے سورۃ الانفطار کا حاشیہ نمبر ۷۔

(۳) یعنی نیکی اور بدی کی۔ اسی طرح ضروریات زندگی کی۔ یہ ہدایت حیوانات کو بھی عطا فرمائی۔ قَدَّرَ کا مفہوم ہے، اشیاء کی  
جنسوں، ان کی انواع و صفات اور خصوصیات کا اندازہ فرما کر انسان کی بھی ان کی طرف رہنمائی فرمادی تاکہ انسان ان  
سے استفادہ کر سکے۔

(۴) جسے جانور چرتے ہیں۔

(۵) گھاس خشک ہو جائے تو اسے غُتًا کہتے ہیں، اَحْوٰی سیاہ کر دیا۔ یعنی تازہ اور شاداب گھاس کو ہم سکھا کر سیاہ کوڑا بھی  
کردیتے ہیں۔

(۶) حضرت جبرائیل علیہ السلام وحی لے کر آتے تو آپ سے جلدی جلدی پڑھتے تاکہ بھول نہ جائے۔ اللہ تعالیٰ نے  
فرمایا، اس طرح جلدی نہ کریں۔ نازل شدہ وحی ہم آپ کو پڑھوائیں گے یعنی آپ کی زبان پر جاری کر دیں گے، پس آپ  
اسے بھولیں گے نہیں۔ مگر جسے اللہ چاہے گا، لیکن اللہ نے ایسا نہیں چاہا، اس لیے آپ کو سب کچھ یاد ہی رہا۔ بعض نے کہا

إِلَّا نَشَأَ اللَّهُ إِنَّهُ يَعْلَمُ الْجَهْرَ وَمَا يَخْفَى ①

وَنُبَيِّنُكَ لِيَوْمِ عَزَابِكُمْ ②

فَذَكِّرْ إِنْ نَفَعَتِ الذِّكْرَى ③

سَيَذَكُّهُ مَنْ يَشَاءُ ④

وَيَجْعَلُهَا لِمَنْ يَشَاءُ ⑤

الَّذِي يَصْلَى النَّكَارَ الْكُبْرَى ⑥

ثُمَّ لَا يَمُوتُ فِيهَا وَلَا يَحْيَى ⑦

مگر جو کچھ اللہ چاہے۔ وہ ظاہر اور پوشیدہ کو جانتا ہے۔<sup>(۱)</sup> (۷)

ہم آپ کے لیے آسانی پیدا کر دیں گے۔<sup>(۲)</sup> (۸)  
تو آپ نصیحت کرتے رہیں اگر نصیحت کچھ فائدہ دے۔<sup>(۳)</sup> (۹)

ڈرنے والا تو نصیحت لے گا۔<sup>(۴)</sup> (۱۰)

(ہاں) بد بخت اس سے گریز کرے گا۔<sup>(۵)</sup> (۱۱)

جو بڑی آگ میں جائے گا۔<sup>(۶)</sup> (۱۲)

جہاں پھر نہ وہ مرے گا نہ جیے گا،<sup>(۷)</sup> (بلکہ حالت نزع میں

کہ اس کا مفہوم ہے کہ جن کو اللہ منسوخ کرنا چاہے گا وہ آپ کو بھلا دے گا۔ (فتح القدر)

(۱) یہ عام ہے، جہر قرآن کا وہ حصہ بھی ہے جسے رسول اللہ صلی اللہ علیہ وسلم یاد کر لیں، اور جو آپ کے سینے سے نکل کر دیا جائے، وہ مخفی ہے۔ اس طرح جہر اونچی آواز سے پڑھے، مخفی پست آواز سے پڑھے۔ مخفی، چھپ کر عمل کرے اور جہر ظاہر، ان سب کو اللہ جانتا ہے۔

(۲) یہ بھی عام ہے، مثلاً ہم آپ پر وحی آسان کر دیں گے تاکہ اس کو یاد کرنا اور اس پر عمل کرنا آسان ہو جائے۔ ہم آپ کی اس طریقے کی طرف رہنمائی کریں گے جو آسان ہو گا۔ ہم جنت والا عمل آپ کے لیے آسان کر دیں گے، ہم آپ کے لیے ایسے افعال و اقوال آسان کر دیں گے جن میں خیر ہو اور ہم آپ کے لیے ایسی شریعت مقرر کریں گے، جو سہل، مستقیم اور معتدل ہوگی، جس میں کوئی کجی، عسر اور تنگی نہیں ہوگی۔

(۳) یعنی وعظ و نصیحت وہاں کریں جہاں محسوس ہو کہ فائدہ مند ہوگی۔ یہ وعظ و نصیحت اور تعلیم کے لیے ایک اصول اور ادب بیان فرما دیا۔ (ابن کثیر) امام شوکانی کے نزدیک مفہوم یہ ہے کہ آپ نصیحت کرتے رہیں، چاہے فائدہ دے یا نہ دے۔ کیونکہ انذار و تبلیغ دونوں صورتوں میں آپ کے لیے ضروری تھی۔ یعنی اذَلَّمْ تَنْفَعْ یہاں محذوف ہے۔

(۴) یعنی آپ کی نصیحت سے وہ یقیناً عبرت حاصل کریں گے جن کے دلوں میں اللہ کا خوف ہو گا، ان میں خشیت الہی اور اپنی اصلاح کا جذبہ مزید قوی ہو جائے گا۔

(۵) یعنی اس نصیحت سے فائدہ نہیں اٹھا سکیں گے کیوں کہ ان کا کفر پر اصرار اور اللہ کی معصیتوں میں انہماک جاری رہتا ہے۔

(۶) ان کے برعکس جو لوگ صرف اپنے گناہوں کی سزا بھگتنے کے لیے عارضی طور پر جہنم میں رہ گئے ہوں گے انہیں اللہ تعالیٰ ایک طرح کی موت دے دے گا۔ حتیٰ کہ وہ آگ میں جل کر کوئلہ ہو جائیں گے، پھر اللہ تعالیٰ انہما وغیرہ کی سفارش سے ان کو گروہوں کی شکل میں نکالے گا، ان کو جنت کی نہر میں ڈالا جائے گا، جنتی بھی ان پر پانی ڈالیں گے، جس سے وہ

پڑا رہے گا۔ (۱۳)

بیشک اس نے فلاح پالی جو پاک ہو گیا۔ (۱۴)<sup>(۱)</sup>  
اور جس نے اپنے رب کا نام یاد رکھا اور نماز  
پڑھتا رہا۔ (۱۵)

لیکن تم تو دنیا کی زندگی کو ترجیح دیتے ہو۔ (۱۶)  
اور آخرت بہت بہتر اور بہت بقا والی ہے۔ (۱۷)<sup>(۲)</sup>  
یہ باتیں پہلی کتابوں میں بھی ہیں۔ (۱۸)  
(یعنی) ابراہیم اور موسیٰ کی کتابوں میں۔ (۱۹)

سورہ غاشیہ کمی ہے اور اس میں چھبیس آیتیں ہیں۔

شروع کرتا ہوں اللہ تعالیٰ کے نام سے جو بڑا مہربان  
نہایت رحم والا ہے۔

کیا تجھے بھی چھپالینے والی (قیامت) کی خبر پہنچی ہے۔ (۱)<sup>(۳)</sup>  
اس دن بہت سے چہرے ذلیل ہوں گے۔ (۲)<sup>(۴)</sup>  
(اور) محنت کرنے والے تھکے ہوئے ہوں گے۔ (۳)<sup>(۵)</sup>

قَدْ آخِرَ مَنْ تَزَلَّى ۝

وَذَكَرَ اسْمَ رَبِّهِ فَصَلَّى ۝

بَلْ تُؤْخِرُونَ الْحَيَاةَ الدُّنْيَا ۝

وَالْآخِرَةُ خَيْرٌ وَأَبْقَى ۝

إِنَّ هَذَا لَبِئْسَ الضَّعِيفُ الْأُولَى ۝

ضَعِيفٌ إِبْرَاهِيمَ وَمُوسَى ۝



بِسْمِ اللَّهِ الرَّحْمَنِ الرَّحِيمِ ۝

هَلْ أَتَاكَ حَدِيثُ الْغَاشِيَةِ ۝

وَجُودًا يُؤْمِنُ خَاشِعَةً ۝

عَابِلَةٌ نَّاصِبَةٌ ۝

اس طرح جی اٹھیں گے جیسے سیلاب کے کوڑے پر دانہ اگ آتا ہے۔ (صحیح مسلم 'کتاب الإيمان' باب  
إثبات الشفاعة وإخراج الموحدين من النار)

(۱) جنہوں نے اپنے نفس کو اخلاقِ رزیلہ سے اور دلوں کو شرک و معصیت کی آلودگیوں سے پاک کر لیا۔

(۲) کیوں کہ دنیا اور اس کی ہر چیز فانی ہے، جب کہ آخرت کی زندگی دائمی اور ابدی ہے، اس لیے عاقل فانی چیز کو باقی  
رہنے والی پر ترجیح نہیں دیتا۔

☆ بعض روایات میں ہے کہ رسول اللہ صلی اللہ علیہ وسلم جمعہ کی نماز میں سورہ جمعہ کے ساتھ سورہ غاشیہ بھی پڑھتے  
تھے۔ (موطأ امام مالک، باب القراءة فی صلاة الجمعة)

(۳) ہَلْ بِمَعْنَى قَدْ ہے۔ غَاشِيَةٌ سے مراد قیامت ہے۔ اس لیے کہ اس کی ہولناکیاں تمام مخلوق کو ڈھانک لیں گی۔

(۴) یعنی کافروں کے چہرے۔ خَاشِعَةً جھکے ہوئے، پست اور ذلیل۔ جیسے، نمازی، نماز کی حالت میں اللہ کے سامنے  
عاجزی اور تذلل سے جھکا ہوتا ہے۔

(۵) نَاصِبَةٌ کے معنی ہیں، تھک چرچور ہو جانا۔ یعنی انہیں اتنا پر مشقت عذاب ہو گا کہ اس سے ان کا سخت برا حال ہو